



ဆာဆာပြန်တရားဆရာ - Mushi

The Strongest System

(လင်းဖန်)

(Chapter 401 - 420)

စာစဉ် - ၂၁

အခန်း(၄၀၁)
တပည့်ကျော်များ

"ကောင်းပြီ ... ငါကပြန်လာပြီဆိုမှတော့ အရာအားလုံး အဆင်ပြေပြီလို့ မှတ်လိုက်တော့ ... ဒါပေမဲ့ ... ငါ့မှာလုပ်စရာအချို့ ရှိသေးတယ် ... အဲဒါတွေ အားလုံးပြီးရင် ကျန်တဲ့သူတွေကို ငါကတွေ့ချင်တယ် ... မင်းကိုသူတို့ကို စုစည်းပြီးခေါ်ထား ..."

လင်းဖန်က သူတပည့်ဖြစ်သူ ချောင်ထျန်ဂျောင်အား ကြည့်ကာ ပြောလိုက်ပါတော့သည်။

"ဟုတ်ကဲ့ပါ ... စိတ်မပူပါနဲ့ ကျွန်တော် ခေါ်ထားလိုက်ပါ့မယ် ..."

ချောင်ထျန်ဂျောင်က စိတ်လှုပ်ရှားစွာဖြင့် ပြန်ဖြေလိုက်ပါတော့သည်။ သူ၏ဆရာပြန်လာပြီ ဆိုမှတော့ အရာရာက ပျော်ရွှင်ဖွယ် ကောင်းလာတော့မည် မဟုတ်လား။

လွန်ခဲ့သောနှစ်နှစ်က သူ၏ဆရာကား မည်သူ့ကိုမျှ မနှုတ်ဆက်ပဲ တိတ်တဆိတ်ထူးဆန်းစွာ ပျောက်ကွယ်သွားခဲ့ပါတယ်။ သူတို့က မည်သည့် အဖြစ်အပျက်တို့ကြောင့် ထွက်သွားသည်ကို မသိခဲ့ပါဘူး။

သိပ်မကြာခင်မှာပင် ယန်နိုင်ငံတော်ကြီးက အဖြစ်အပျက်တစ်ခု ကြီးကျယ်စွာ ဖြစ်ခဲ့ပါတော့သည်။ သူတို့က ထိုအဖြစ်အပျက်မှ လွတ်မြောက်သွားချိန်မှာတော့ ခြေဦးတည့်ရာ လျှောက်သွား ခဲ့ကြပါတော့သည်။ ထိုအချိန်များတွင် သူတို့က အပြင်လောကကြီး၏ ရက်စက်မှုများကို ခါးသီးစွာ

ခံစားခဲ့ရပါတော့သည်။

"ကောင်းပြီ ... ဒါဆိုငါသွားမယ် ..."

လင်းဖန်က သူ့တပည့်အား နှုတ်ဆက်သွားပြီးနောက် လေဟာနယ်အားခွဲကား ထွက်ခွာသွားပါတော့သည်။ ယခုအချိန်မှာတော့ ချောင်ထျန်ဂျောင် အပါအဝင် ဂျူနီယာအားလုံးက စိတ်လှုပ်ရှားစွာ ကျန်ရစ်ခဲ့ပါတော့သည်။ သူတို့က လင်းဖန်အရှေ့တွင် မည်သည့်စကားမျှ မဆိုရဲပဲ လေးစားစွာ နားထောင် နေခဲ့ကြတယ်လေ။

"စီနီယာအစ်ကိုကြီး ... ဘာလို့ အဲဒီလိုစွမ်းအားမြင့် ဆရာတစ်ယောက် ရှိတာကို မပြောခဲ့တာလဲ ..."

"ဟုတ်တယ် ... သူကငယ်ရွယ်ပြီး အရမ်းစွမ်းအားကြီးတယ် ... သူက အရမ်းကြောက်စရာ ကောင်းတယ် ..."

"ပြီးတော့ အဲဒီလက်ဝါးချက်က အရမ်းကြောက်ဖို့ ကောင်းတယ် ... သူက အားလုံးက လက်ဝါးရိုက်ချက်တစ်ချက်နဲ့ သတ်ပစ်တာက မထူးဆန်းခဲ့ဘူးလေ ... ဒီလိုလက်ဝါးချက်က တော်ဝင်ကောင်းကင်ဘုံ အဆင့်တွေထက် တောင် ကြမ်းသေးတယ် ... ကောင်းကင်ဘုံတောင် ထက်ခြမ်းကွဲသွားပြီမှတ်နေတာ ..."

သူ၏ဂျူနီယာများ၏ ချီးကျူးသံများကို ကြားရချိန်မှာတော့ ချောင်ထျန်ဂျောင်တစ်ယောက် ဂုဏ်ယူစွာဖြင့် ပြုံးကာ

"အဲဒါ ... ငါ့ရဲ့ဆရာရဲ့ အစွမ်းပဲ ... ပြီးတော့ ငါတို့ ကျောင်းကိုစတင်ချိန်က အခြေခံအရမ်းနည်းခဲ့ကြတယ် ... ဒါပေမဲ့ ဆရာ သင်ကြားပေးခဲ့တာတွေကြောင့် ငါဆိုရင် နှစ်နှစ်အတွင်း အစောပိုင်းကောင်းကင်ဘုံ အဆင့်ကနေ နောက်ပိုင်းကောင်းကင် အဆင့်(၉)ရောက်ခဲ့ပြီ"

"အာ ... ဟုတ်တယ် ... ဟုတ်တယ် ... စီနီယာအစ်ကိုကြီး ... ဂိုဏ်းကိုဝင်လာတုန်းက အလယ်အလတ် ကောင်းကင်ဘုံအဆင့်ပဲ ရှိသေးတာ မှတ်မိသေးတယ် ... အဆင့်တက်တာ ... အရမ်းမြန်တယ် ..."

ဂျူနီယာလေး တစ်ယောက်က ဝင်ရောက် ထောက်ခံလိုက်ပါတော့သည်။

"အဲဒါဟုတ်တယ် ..."

ကျန်ဂျူနီယာများကလည်း ဝိုင်းဝန်း ထောက်ခံကြပါတော့သည်။

ချောင်ထျန်ဂျောင်က ဂုဏ်ယူဝင့်ကြွားစွာဖြင့် သူ၏ဝတ်ရုံကိုမကာ ...

"မင်းတို့ ... နားမလည်နိုင်ပါဘူးကွာ ..."

"စီနီယာအစ်ကိုကြီးက မပြောရင် ... ကျွန်တော်တို့က ဘယ်လိုလုပ်နားလည်မှာလဲ ..."

သူကပြုံးကာဖြင့်

"မင်းတို့ကို ရှင်းပြလည်း နားလည်မှာ မဟုတ်ပါဘူး ..."

"အာ ..."

ဂျူနီယာလေးများက သူတို့စီနီယာအား နားမလည်နိုင်စွာဖြင့် ကြည့်လိုက်မိပါတော့သည်။

လင်းဖန်က ကန်လင်းကုန်းမြင့် ဒေသသို့ ရောက်လာချိန်တွင် ပထမဆုံး ဆုံတွေ့ရသူမှာ သူ၏တပည့်တစ်ယောက် ဖြစ်နေလိမ့်မည်ဟု မထင်ထားခဲ့ပါဘူး။ မည်သို့ပင်ဖြစ်စေကာပင် ထိုအရာက ပို၍ကောင်းနေခဲ့ပါသည်။

လင်းဖန်က ပထမဦးစွာ သူတော်စင်နတ်ဆိုးဂိုဏ်း နေရာသို့ သွားခဲ့ပါတယ်။ နှစ်နှစ်ဆိုသောချိန်အတွင်း သူ၏ သူတော်စင်နတ်ဆိုး ဂိုဏ်းနေရာကား မည်သို့ဖြစ်သွားခဲ့ပြီနည်း သိချင်နေခဲ့တယ်လေ။ သူရောက်သွားချိန်မှာတော့ ပါးစပ်အဟောင်းသား ဖြစ်သွားပါတော့သည်။ ထိုနေရာကား လူများ

စွာက ကျူးကျော် နေထိုင်နေကြပါပြီ။ လင်းဖန်၏ မျက်ဝန်းတို့က အေးစက်လျက် ...။

သူတော်စင်နတ်ဆိုးဂိုဏ်း ပိုင်ဆိုင်သော မြေနေရာကား သယံဇာတများ စွာ ထွက်သောနေရာတစ်ခု ဖြစ်ခဲ့ပါတယ်။ ထိုအကြောင်းကြောင့်ပင် အင်အားကြီးစဉ်အချိန်က သူတို့က ထိုနေရာကို ပိုင်ဆိုင်ထားကြခြင်း ဖြစ်ပါတော့သည်။ ထိုသို့ပိုင်ဆိုင်ထားသော ဂိုဏ်းကြီးများကသာ အရင်းအမြစ်များစွာ ရရှိပြီး ထောက်ပံ့ရေးပစ္စည်းများ ပေါကြွယ်ဝကာ ပိုမိုအစွမ်းထက်လာလေ့ ရှိကြသည် မဟုတ်လား ...။

ယခုအချိန်မှာတော့ ထိုနေရာကား ရှန်ခွန်ဂိုဏ်းက ပိုင်ဆိုင်ထားခဲ့ပါပြီ။ ဂိုဏ်းကြီးကိုးဂိုဏ်း ပူးပေါင်းကာ သူတော်စင်နတ်ဆိုးဂိုဏ်းကို လုပ်ကြံခြင်း ပြီးဆုံးသွားချိန်မှာတော့ သူတော်စင်နတ်ဆိုးဂိုဏ်း နေရာကား ရှန်ခွန်ဂိုဏ်း အပိုင် ဖြစ်လာပါတော့သည်။ ရှန်ခွန်ဂိုဏ်းတည်နေရာကား နိမ့်ကျလွန်းပြီး အရင်းအမြစ်တို့ ရှားပါးလွန်းနေခဲ့ပါတယ်။ သူတို့က သူတော်စင်နတ်ဆိုးဂိုဏ်း နေရာအား အစောပိုင်းကတည်းက လိုချင်တပ်မက်မှုတို့ ရှိနေခဲ့ကြပါသည်။

သူတို့က သူတော်စင်နတ်ဆိုးဂိုဏ်းအား ဖယ်ရှားပြီးချိန်မှာတော့ သူတို့ ဝေစုအား မြေနေရာအဖြစ် ရွေးချယ်လိုက်ပါတော့သည်။

ရှန်ခွန်ဂိုဏ်း လေ့ကျင့်ရေးကွင်း ...

မရေမတွက်နိုင်သော ဂိုဏ်းသားများက ပြင်းထန်စွာ လေ့ကျင့်နေခဲ့ကြပါတယ်။ ဂိုဏ်းသားတစ်ယောက်က ဒဏ်ရာအချို့နှင့်အတူ လေ့ကျင့်ရေးကွင်းပြင်၏ မြေပြင်တွင် လဲကျနေခဲ့ပါတယ်။ သူက ထလာခဲ့ပြီး သွေးတစ်လုတ်အား ထွေးထုတ်လိုက်ပါတော့သည်။ သူ၏ မျက်ဝန်းများတွင်တော့ ဒေါသတို့ ပြည့်နှက်လျက် ...

"ဟမ့် ... အမှိုက်ကောင် ... လက်သီးချက်လေး တစ်ခုတောင် မခံနိုင်ဘူးလား ..."

ရှန်ခွန်ဂိုဏ်းသား တစ်ယောက်က ထိုလဲကျနေသူအား လူသားသဲအိတ်တစ်ခုနယ် ကြည့်လိုက်ကာ မတူမတန်စွာကြည့်ပြီး ပြောလိုက်ပါတော့သည်။

ပတ်ဝန်းကျင်တွင်တော့ ရှန်ခွန်ဂိုဏ်းသားများက ဝိုင်းကြည့်ကာ ရယ်မောနေခဲ့ကြပါသည်။

"စီနီယာအစ်ကိုကြီး ... သူက သူတော်စင်နတ်ဆိုးဂိုဏ်းရဲ့ လူသားသဲအိတ်အဖြစ်ကနေ ကျန်ရစ်သူတစ်ယောက်ပဲ ... သူတို့က အချိန်အကြာကြီး တိုက်တေနီယမ် နတ်ဆိုးခန္ဓာကိုယ်ကို လေ့ကျင့်ခဲ့တာတောင် သွေးအန်နေတုန်းလား ... သူတို့က ဘာလို့ အဲလောက်ပျော့နေကြတာလဲ ... ဒါနဲ့များ ဂိုဏ်းချုပ်က ဒီကောင်တွေကို ဆက်သုံးနေသေးတယ် ..."

"အိုး ... မင်းတို့က နားမလည်ကြသေးပါဘူး ... သူတို့ရဲ့ ကျင့်စဉ်ပညာရပ်က အထိုးအနှက်ခံရင်း ပိုမိုသန်မာလာကြတာ ... ဒါပေမဲ့ အဲဒီပညာရပ်က သူတော်စင်နတ်ဆိုးဂိုဏ်းရဲ့ အဆင့်နိမ့် ပညာရပ်တစ်ခုလေ ... ငါတို့ကို ပြန်လည်ယှဉ်ပြိုင်ဖို့ လုံးဝမဖြစ်နိုင်ဘူး ... ပြီးတော့ သူတို့က တော်တော်နဲ့ မသေနိုင်ဘူးလေ ... အထူးသဖြင့် သူတို့က အမြင့်ဆုံးအဆင့်ထိ ကျင့်နိုင်ရင် ငါတို့စိတ်ကြိုက်ထိုးလို့ရပြီ ..."

"အိုး ... အဲဒီလိုလား ... ဒါဆိုရင် သူတော်စင်နတ်ဆိုးဂိုဏ်းရဲ့ လူသားသဲအိတ်တွေက တော်တော်အသုံးဝင်တာပဲ ... ငါတို့က နှစ်နှစ်အတွင်း လေ့ကျင့်ခဲ့ရင်း သူတို့သေခဲ့တာ နဲ့နဲ့ နောက်ဆုံး ကျန်တော့တာလေ ... စီနီယာအစ်ကိုကြီး ... သူတို့ကိုတော့ မသေစေနဲ့ဦးနော် ..."

"ဟ..ဟ ... အေးပါ ... အေးပါ ..."

ထိုစီနီယာဖြစ်သူက အေးစက်စက် ရယ်မောကာ

"မင်းတို့ သူတော်စင်နတ်ဆိုးဂိုဏ်းက လူသားသဲအိတ်တွေက ပျော့လွန်း တယ်..အမှိုက်တွေသာသာ ကောင်တွေ ..."

အနည်းသာကျန်တော့သော လူသားသဲအိတ်များက ရှန်ခွန်ဂိုဏ်းသားများ ကို ဒေါသတကြီး ကြည့်နေခဲ့ကြပါသည်။ သို့သော်လည်း သူတို့က မည်သို့မျှ မပြုလုပ်နိုင်ခဲ့ပါဘူး။ သူတို့က သူတော်စင်နတ်ဆိုးဂိုဏ်း ရှိစဉ်အချိန် ကတည်းက လူသားသဲအိတ်များ ဖြစ်ခဲ့ကြသော်လည်း ထိုအချိန်က သူတို့ ဘဝက ကောင်းမွန်စွာကျွေးမွေး လေ့ကျင့်ပေးခြင်းတို့ ရှိခဲ့ပါသည်။

သို့သော်လည်း သူတော်စင်နတ်ဆိုးဂိုဏ်း ကျဆုံးသွားချိန်မှာတော့ သူတို့ က အစေခံအဖြစ် ဖမ်းယူခြင်းခံရပါတော့သည်။ ထိုအချိန်တွင်တော့ အ မြော်မြင်ရှိသော ရှန်ခွန်ဂိုဏ်းချုပ်က သူတို့အား လူသားသဲအိတ်များအဖြစ် ဆက်လက် တည်ရှိစေပါတော့သည်။ သူတို့က ရှန်ခွန်ဂိုဏ်းသို့ ရောက်ချိန် မှာတော့ လူမဆန်စွာ ပြုမူခြင်းတို့ကို ကြုံတွေ့လာရပါတော့သည်။

သူတို့ထဲတွင် စီနီယာအကျဆုံးကတော့ ဝေါင်ရှောင်လုံ ...။ သူက ထိုကိစ္စ ရပ်များအတွက် ဒေါသတို့လွန်ကဲစွာ ထွက်နေခဲ့ပြီး လက်သီးအားကျစ်နေ အောင် ဆုပ်ထားမိခဲ့ပါသည်။ သူ၏သည်းခံနိုင်မှုတို့က ကုန်ဆုံးခဲ့ပါပြီ။

သူက

"တော်လောက်ပြီ မင်းကိုငါစိန်ခေါ်တယ် ... မင်းကို ဒီနေ့မသတ်နိုင် လို့ ငါသေသွားလည်း နောင်တရနေမှာ မဟုတ်ဘူး ..."

"ဟ ... ဟား ... ဟား ..."

ရှန်ခွန်ဂိုဏ်းသားတို့က ဟာသတစ်ခု ကြားလိုက်ရသကဲ့သို့ ဝိုင်းရယ်နေ ကြပါတော့သည်။ ထိုသူက သူ၏သေလမ်းကို သူရွေးနေခဲ့ပြီလား ...။

"အစ်ကိုကြီး ... ရှောင်လုံ ..."

လူသားသဲအိတ်များက စိုးရိမ်စွာဖြင့် လှမ်းတား လိုက်ကြပါတော့သည်။ သူတို့က သူတော်စင်နတ်ဆိုးဂိုဏ်း ပြိုကွဲပြီးနောက်ပိုင်း ပို၍ စည်းလုံးလာခဲ့ကြပါသည်။ သူတို့က ထိုရှန်ခွန်ဂိုဏ်းသားတို့၏ လူမဆန်ခြင်းများကို မုန်းတီးခဲ့ကြသော်လည်း မည်သို့မျှ မတတ်နိုင်ခဲ့ကြဘူးလေ။ ယခုတော့ သူတို့အစ်ကိုကြီးက သည်းမခံနိုင်စွာ စိန်ခေါ်ခဲ့ပါပြီ။

စိန်ခေါ်ခံရသော ဂိုဏ်းသားက ...

"အိုး ... မင်းက တိုက်တေနီယမ် နတ်ဆိုးခန္ဓာကိုယ် အသုံးပြုပြီး အရိုက်ခံဖို့ပဲ သိတာမဟုတ်လား ..."

"ငါ့ရဲ့ မိသားစုပိုင် ပညာရပ်ရှိတယ် ..."

ဝေါင်ရှောင်လုံက အံတင်းတင်းကြိတ်ကာ ပြန်လည် ပြောဆိုလိုက်ပါတော့သည်။

ရှန်ခွန်ဂိုဏ်းသားများက တဝါးဝါး ပွဲကျကုန်ပါတော့သည်။ သူတို့က မိသားစုပိုင် ပညာရပ်ဆိုသည်ကို ဟာသတစ်ခုထက် မပိုဟုသာ သတ်မှတ်ထားကြပါတော့သည်။

"လာခဲ့ ... ငါက မင်းရဲ့မိသားစုပိုင် ပညာရပ်ဆိုတဲ့ အမှိုက်ပညာရပ်ကို ကြည့်ရအောင် ..."

"ငါ့မိသားစု ပညာရပ်ကို မစော်ကားနဲ့ ... မင်းကိုသတ်ပစ်မယ် ..."

"ဟား ... ဟား ... ဟား ..."

ရှန်ခွန်ဂိုဏ်းသားများ အတွက်ကတော့ ဟာသပွဲတစ်ခု လာကြည့်ရသကဲ့သို့ ဝိုင်းရယ်မော နေခဲ့ပါတော့သည်။ သူတို့အတွက် ကံဆိုးမှုကြီးက နီးကပ်လာပြီကိုတော့ မသိခဲ့ကြဘူးလေ ...

အခန်း(၄၀၂)

အစ်ကိုကြီး

"ဟမ့် ... မင်းကသေချင်နေပြီနဲ့ တူတယ် ... ကောင်းပြီလေ ... ငါကမင်းရဲ့ ဆန္ဒကို ဖြည့်ဆည်းပေးရမှာပေါ့"

ရှန်ခွန်ဂိုဏ်းသားက ဝေါင်ရှောင်လုံအား ကြည့်ကာ အထင်သေးစွာ ပြောလိုက်ပါတော့သည်။ ထို့နောက် သူက ဝေါင်ရှောင်လုံထံ ပြေးဝင်လာကာ ပြင်းထန်သော လက်သီးချက် တစ်ချက်ဖြင့် ထိုးချလိုက်ပါတော့သည်။

ဝေါင်ရှောင်လုံကတော့ ဒေါသတကြီးဖြင့် အံတင်းတင်း ကြိတ်ထားပါတော့သည်။ သူ၏တိုက်တေနီယမ် နတ်ဆိုးခန္ဓာကိုယ်ကား အမြင့်ဆုံး အဆင့်သို့ ရောက်ရှိနေခဲ့လျှင်ပင် ထိုသူက သူ၏ပြိုင်ဘက် မဟုတ်နိုင်ပါဘူး။

သို့သော်လည်း သူကစော်ကားမှုတို့ကို မခံနိုင်သောကြောင့် လက်တုံ့ပြန်ဖို့ ဆုံးဖြတ်ထားခဲ့ပြီးပါပြီ။ သူသေသွားခဲ့လျှင်ပင် တိုက်ခိုက်သွားဖို့ ဆုံးဖြတ်ထားလိုက်ပါတော့သည်။

"ဘန်း ..."

လက်သီးချက်က ဝေါင်ရှောင်လုံ၏ ရင်ဝသို့ ပြင်းထန်စွာ ထိမှန်သွားချိန်မှာတော့ စွမ်းအင်လှိုင်းတို့က ပြင်းထန်စွာ ပေါက်ကွဲ ထွက်ကုန်ပါတော့သည်။ ရှန်ခွန်ဂိုဏ်းသားက သူ၏လက်သီးချက်သည်ကား ထိုအမှိုက်ကောင်အား အသက်နှုတ်ယူနိုင်သည်ကို သိနေခဲ့ပါတယ်။

သူက အထင်အမြင်သေးစွာဖြင့် ဝေါင်ရှောင်လုံအား ကြည့်လိုက်ချိန်မှာ တော့ အံ့အားသင့်သွားရပါတော့သည်။ ထိုသူက သူ၏လက်သီးချက် ထိမှန် ပြီးတာတောင် မြေပြင်မှ ကုန်းရုံးထလာခဲ့ပြီး သူ့ထံပြေးဝင်လာပါတော့သည်။

"ဟမ့် ... ကိုယ်နေရာကိုယ်သိစမ်း ..."

ရှန်ခွန်ဂိုဏ်းသားက ဒေါသတကြီး ကြိုးဝါးလိုက်ပါတော့သည်။ သူကထို ဂိုဏ်းသားကား အတော်သန်မာသည်ကိုတော့ လက်ခံလိုက်ရပါတော့သည်။

"ဟီး ... ဟီး ..."

ဝေါင်ရှောင်လုံက ပါးစပ်မှစီးကျနေသော သွေးတို့အား လက်ခုံဖြင့်သုတ် ကာ ကြောက်မက်ဖွယ်ရာ ရယ်မောပြီး ရှန်ခွန်ဂိုဏ်းသားထံ ပြေးဝင်လာခဲ့ပါတော့သည်။

သူက

"ဟမ့် ... မင်းကငါ့ရဲ့ မိသားစုပညာရပ်ကို စော်ကားရဲမှတော့ မင်းကိုပြသ ပေးရမှာပေါ့ ..."

ရုတ်တရက် ဝေါင်ရှောင်လုံ၏ လက်တို့က ဆန့်ထွက်လာခဲ့ပြီး ...

"မျောက်မင်းမက်မွန်သီးခူးဟန် ..."

ထိုပညာရပ်အား ရိုးရှင်းသော လှုပ်ရှားဟန်တစ်ခုသာ ပါဝင်ခဲ့သော်လည်း သူတို့မိသားစု၏ ထိပ်တန်းပညာရပ်တစ်ခု ဖြစ်နေခဲ့ပါတယ်။ တစ်ချိန်က သူတို့မိသားစုကား ထိုပညာရပ်ဖြင့် နာမည်ကြီးခဲ့ကြဖူးပါသည်။

သို့သော်လည်း တစ်ချိန်မှာတော့ သူတို့မိသားစုကား ကျရှုံးခဲ့ရပါတော့သည်။ အဓိက အကြောင်းအရင်းကတော့ သူတို့မိသားစုတွင် မျောက်မင်းမက်မွန်သီးခူးဟန် ပညာရပ်အား အဆင့်မြင့်သည်အထိ လေ့ကျင့်နိုင်သူ

မရှိတော့သောကြောင့် ဖြစ်ပါတော့သည်။

ဝေါင်ရှောင်လုံ၏ လက်က ရှန်ခွန်ဂိုဏ်းသားဆီ မရောက်ခင်မှာပင် ရှန်ခွန်ဂိုဏ်းသား၏ ခြေထောက်က သူ၏ရင်ဝသို့ တိုးဝင်လာပါတော့သည်။

"ဘန်း ..."

"အား ..."

ဝေါင်ရှောင်လုံတစ်ယောက် လေထဲသို့ နောက်ပြန်လွင့်စဉ်ထွက်ကာ ပါးစပ်အပြည့် သွေးတို့ အန်ထုတ်လိုက်ရပါတော့သည်။ သူက မြေပြင်တွင် လဲကျနေရာမှ ရှန်ခွန်ဂိုဏ်းသားအား မယုံကြည်နိုင်စွာ ကြည့်နေမိပါတော့သည်။

"သူ ... သူက ဘယ်လိုလုပ် ကြိုမြင်နေတာလဲ ... ငါက မျောက်မင်း မက်မွန်သီးခူးဟန်မှာ အဆင့်မြင့်အောင် ကျင့်ခဲ့ပြီးပြီလေ ..."

ဝေါင်ရှောင်လုံ၏ ပြင်းထန်စွာ ဒဏ်ရာရမှုအားကြည့်ကာ ကျန်လူသား သဲအိတ်များက ကြောက်ရွံ့မှုတို့အား ဖြစ်ပေါ်စေခဲ့ပါတော့သည်။

"ဟမ့် ... အမှိုက်ကောင် ... မင်းရဲ့အသုံးမဝင်တဲ့ ရွှေ့လျားမှုလေးတစ်ခုက မိသားစု လျှို့ဝှက်ပညာရပ်တဲ့လား ... ဘယ်လိုဟာသများလဲကွာ"

ရှန်ခွန်ဂိုဏ်းသားက အထင်သေးစွာ ပြောဆိုလိုက်ပါတော့သည်။

ဝေါင်ရှောင်လုံက မြေပြင်ပေါ်တွင် လဲကျနေရာမှ လက်သီးအားကျစ်နေအောင် ဆုပ်ထားမိပါတော့သည်။ သူနှင့် ထိုရှန်ခွန်ဂိုဏ်းသားကား အဆင့်ကွာခြားလွန်းလှပါသည်။ ထို့ကြောင့် သူ၏ မိသားစုပညာရပ်ကား အမှိုက်မဟုတ်ဘဲ အမှိုက်တစ်စကဲ့သို့ သတ်မှတ် ခံနေရခဲ့ပြီလေ။

"ဟမ့် ... အဲဒီအမှိုက်ကောင် လူသားသဲအိတ်က ငါ့ကို ဒေါသထွက်အောင် လုပ်နေခဲ့တယ် ... ဒီကောင်သေရင် ခွေးစာကျွေးပစ်မယ် ..."

"ဟုတ်တယ် ... ကျေးပစ် ..."

ရှန်ခွန်ဂိုဏ်းသားများက နံဘေးမှ ဝိုင်းဝန်းအားပေး နေခဲ့ကြပါတော့သည်။ သူတို့က ထိုလူသားသဲအိတ်အား ဝိုင်းဝန်း ကန်ကျောက်ပါတော့သည်။ ဝေါင်ရှောင်လုံတစ်ယောက် ပြန်လည်တိုက်ခိုက်ရန် ကြိုးစားသော်လည်း ပြန်လည်တိုက်ခိုက်ရန် ခွန်အားတို့ မဲ့နေခဲ့ပါသည်။ ထိုစဉ် ဝေါင်ရှောင်လုံ၏ အင်္ကျီကြားမှ အပြာရောင် စာအုပ်တစ်အုပ်က ထွက်ကျလာပါတော့သည်။

"ဟ ... ဟ ... ဘယ်လိုစာအုပ် အစုတ်အပြတ်လဲကွ ..."

အားလုံးက ထိုစာအုပ်အား ကောက်ယူကာ ရယ်မော နေကြပါတော့သည်။

"ငါ့ကိုပြန်ပေး ..."

ဝေါင်ရှောင်လုံက ဒေါသတကြီးဖြင့် အော်ဟစ်လိုက်ပါတော့သည်။ သို့သော်လည်း သူကလှုပ်ရှားနိုင်ခြင်းတော့ မရှိပါဘူး။

ရှန်ခွန်က ထိုစာအုပ်အား အပိုင်းအစစဆွဲဖြုတ်ကာ ဝေါင်ရှောင်လုံအရှေ့တွင် ဖြန့်ချလိုက်ပါတော့သည်။

"ဘယ်လိုဟာသမျိုးလဲ ... မိသားစုပညာရပ်တဲ့လား ... အဲဒီလောက် ရိုးရှင်းတဲ့ ရွေ့လျားပုံက မင်းအတွက် မှော်ရတနာဖြစ်ခဲ့ပြီလား ..."

ဝေါင်ရှောင်လုံက

"အမှိုက်မဟုတ်ဘူးကွ ..."

"အဲဒါက အမှိုက်ပါပဲ ..."

"မဟုတ်ဘူးကွ ..."

"အမှိုက်က အမှိုက်ပဲ ... လူသားသဲအိတ်ကောင်ရဲ ... မင်းထပ်ပြောနေ

ရင် မင်းလျှာကို ငါဖြတ်ရလိမ့်မယ် ..."

ဝေါင်ရှောင်လုံက ရှန်ခွန်ဂိုဏ်းသားအား ဒေါသတကြီး ကြည့်နေသကဲ့သို့ သူ၏နှလုံးသားထဲတွင်တော့ ထိုသူအား အပိုင်းပိုင်းအစစ ဆုတ်ဖြုတ်ချင်နေခဲ့ ပါတယ်။ သူက သူတို့မိသားစုပညာရပ်အား အမှိုက်တစ်ခုမဟုတ်ဘူးဟု ပြန်ပြောချင်နေ ခဲ့သော်လည်း သူ့တွင် ပြန်လည် ငြင်းဆန်နိုင်စွမ်းတို့ မဲ့နေခဲ့ သည်လေ။

"မင်းက မသေချင်ဘူးဆိုရင် ... မင်းတို့မိသားစုပညာရပ်က အမှိုက်တစ်စ လို့ ပြောလိုက် ..."

ရှန်ခွန်ဂိုဏ်းသားများက ဝေါင်ရှောင်လုံအား ကစားစရာ အရုပ်တစ်ခုနှယ် ကစားနေခဲ့ကြပါပြီ။

"ရွတ် ..."

ရှန်ခွန်ဂိုဏ်းသားဖြစ်သူက ဓားတစ်လက်အား ဆွဲထုတ်လိုက်ပါပြီ။ ထို ဓားက ဝေါင်ရှောင်လုံအတွက် ဖြစ်နေခဲ့တယ်လေ။ သူက ဝေါင်ရှောင်လုံ တစ်ယောက် သူ့မိသားစုအမွေအနှစ် ပညာရပ်ကား အမှိုက်တစ်စဟု ဝန်မခံ ပါက သတ်ပစ်ပါတော့မည်။

"အစ်ကိုရှောင်လုံ ... မြန်မြန်ပြောလိုက် ..."

ကျန်လူသား သဲအိတ်များက စိုးရိမ်တကြီး သတိပေးလိုက် ကြပါ တော့သည်။

ဝေါင်ရှောင်လုံတစ်ယောက် လက်သီးကို ကျစ်နေအောင် ဆုပ်ထားခဲ့ပါ တယ်။ ထိုပညာရပ်ကား သူတို့မိသားစု၏ အဆင့်ဆင့်လက်ဆင့်ကမ်းခဲ့ သော ပညာရပ်တစ်ခု ဖြစ်နေခဲ့ပါသည်။ သူတို့မိသားစု အောင်မြင်ချိန် ကတည်းက ထိုပညာရပ်က တန်ဖိုးရှိခဲ့ပါသည်။ ထိုအချိန်တွင် သူ့ဖခင်

မှာကြားခဲ့သော စကားတစ်ချို့အား အမှတ်ရလိုက်ပါတော့သည်။

"ရှောင်လုံ ... မျောက်မင်းမက်မွန်သီးခူးဟန် ပညာရပ်က ငါတို့မိသားစုရဲ့ အမွေအနှစ်ပဲ ... မင်းက အဲဒီပညာရပ်ကို အရှက်မရစေနဲ့ ..."

"ရွတ် ..."

ရှောင်လုံ၏ မကျေနပ်သော အမူအရာတို့ကြောင့် ရှန်ခွန်ဂိုဏ်းသားက သူ၏ဓားရှည်အား ဝေါင်ရှောင်လုံ၏လည်ပင်းဆီသို့ ခုတ်ချလာပါတော့သည်။ ဝေါင်ရှောင်လုံ တစ်ယောက် ရှောင်တမ်းနိုင်စွမ်းတို့လည်း ကုန်ဆုံးနေခဲ့ပါပြီ။ မကြာမီ သူ၏ဦးခေါင်းက လည်ပင်းမှ ခွဲခွာရတော့မည်ကို သိနေခဲ့ပါတယ်။ ထို့ကြောင့် သူ၏မျက်ဝန်းတို့ကိုမှိတ်ကာ စောင့်ကြိုနေလိုက်ပါတော့သည်။

ထိုစဉ် ...

"အဲဒါက အမှိုက်တစ်ခု မဟုတ်ဘူးကွ ..."

ကျယ်လောင်သော အသံတစ်ခုက ကောင်းကင်ယံမှ ထွက်ပေါ်လာခဲ့ပါတော့သည်။ ရှန်ခွန်ဂိုဏ်းသားလည်း သူ၏ဓားရှည်က လေထဲတွင် ရပ်တန့်သွားပါတော့သည်။ မည်သို့သောသူမျိုးက ရှန်ခွန်ဂိုဏ်းအတွင်း ကျူးကျော်ရဲသနည်း ...

ဝေါင်ရှောင်လုံကတော့ စိတ်လှုပ်ရှားစွာဖြင့် ကောင်းကင်ယံသို့ လှမ်းကြည့် လိုက်ပါတော့သည်။ ထိုအချိန်တွင်တော့ ကောင်းကင်ယံတွင် ပုံရိပ်တစ်ခုက ပေါ်ထွက်နေခဲ့ပါတော့သည်။

ထိုပုံရိပ်ရှင်က ...

"မျောက်မင်း မက်မွန်သီးခူးဟန်က အမှိုက်တစ်ခုမဟုတ်ဘူး ... အဲဒီပညာရပ်က ကမ္ဘာပေါ်က ဘယ်ပညာရပ်နဲ့မဆို နှိုင်းယှဉ်နိုင်တယ်ကွ ..."

ထိုသူကတော့ ဇာတ်လိုက်ကျော်ကြီး လင်းဖန်ဖြစ်နေခဲ့ပါတယ်။ သူက အတိတ်မှ မှတ်ဉာဏ်အချို့ကို ပြန်တွေး လိုက်မိပါတော့သည်။ ထိုမှတ်ဉာဏ် တို့တွင်ကား ဝေါင်ရှောင်လုံက ထိပ်ဆုံးမှ ပါလာခဲ့ပါသည်။

ထိုအချိန်က လင်းဖန်သည်ကား လူသားသဲအိတ်တို့၏ စီနီယာတစ် ယောက် ဖြစ်ခဲ့ပါတယ်။ ဝေါင်ရှောင်လုံက သူ့အား မျောက်မင်း မက်မွန်သီး ခူးဟန် ပညာရပ်အား ပေးအပ်လာချိန်မှာတော့ သူ၏ဘဝက စတင် ကျော်ကြားလာပါတော့သည်။ သူက အောင်မြင်လာသည့် တစ်နေ့တွင် ပြန်လည်ဂရုစိုက်မည်ဟု ကတိပေးခဲ့ပါသေးသည်။

ဝေါင်ရှောင်လုံကတော့ ကောင်းကင်ယံကို အံ့သြတကြီး ကြည့်နေမိပါ တော့သည်။ သူ့ဘဝတွင် သူ၏မိသားစုပညာရပ်အား အမှိုက်တစ်စ မဟုတ် ဟု ကြားဖူးသည်မှာ ပထမဆုံးအကြိမ် ဖြစ်နေခဲ့တယ်လေ ...။

သို့သော်လည်း ကောင်းကင်ယံမှ ကြီးမြတ်သော အရှိန်အဝါတို့ဖြင့် ဆင်းသက်လာသူကို မြင်လိုက်ရချိန်မှာတော့ ပါးစပ်အဟောင်းသား ဖြစ် သွားပါတော့သည်။ သူက ထိုမျက်နှာပိုင်ရှင်အား မည်သည့်အချိန်တွင်မှ မေ့ နိုင်မည် မဟုတ်ပါဘူး။

"ရှောင်လုံ ... ငါက ညာပြောနေလို့လား ..."

လင်းဖန်က ရင်းနှီးစွာဖြင့် လှမ်းပြောလိုက်ပါတော့သည်။

"အစ်ကိုကြီး ..."

ဝေါင်ရှောင်လုံ တစ်ယောက် ပျော်ရွှင်စွာဖြင့် လှမ်းခေါ် လိုက်ပါ တော့သည်။ ထိုသူကား သူတို့ လူသားသဲအိတ်များ အတွက် အနစ်နာခံပေး ခဲ့သော သူတို့အကိုကြီး လင်းဖန် ဖြစ်နေခဲ့တယ်လေ။ သူက ကျေးဇူးတင် လေးစားသောကြောင့် သူတို့မိသားစုပညာရပ်အား ပေးခဲ့ခြင်းဖြစ်ပါသည်။

ယခုတော့ ထိုသူက ရောက်လာခဲ့ပြီလား ...
